

**പതിനാലാം കേരള നിയമസഭ
ഒന്നാം സമ്മേളനം**

നക്ഷത്ര ചിഹ്നമിടാത്ത
ചോദ്യം നമ്പർ.2106

18.07.2016-ൽ
മറുപടിയ്ക്ക്

രജിസ്ട്രേഷൻ ഇനത്തിലുള്ള ഇളവുകൾ

ചോദ്യം

ഉത്തരം

ശ്രീ.കെ.വി.വിജയദാസ്

ശ്രീ.ജി.സുധാകരൻ

(പൊതുമരാമത്തും രജിസ്ട്രേഷനും വകുപ്പ് മന്ത്രി)

എ) കഴിഞ്ഞ യു.ഡി.എഫ് സർക്കാരിന്റെ കാലയളവിൽ രജിസ്ട്രേഷൻ ഇനത്തിൽ നൽകിയ ഇളവുകൾ പരിശോധിക്കുമോ; വിശദവിവരം നൽകുമോ?

എ) മുൻ യു.ഡി.എഫ്. സർക്കാർ 01.01.2016 ന് ശേഷം ചുവടെ ചേർക്കുന്ന ആവശ്യങ്ങൾക്കായി മുദ്രവിലയിൽ നിന്നും രജിസ്ട്രേഷൻ ഫീസിൽ നിന്നും നൽകിയ ഇളവുകൾ സർക്കാർ പരിശോധിച്ചുവരുന്നു.

(i) കോട്ടയം ജില്ലയിലെ വിജയപുരം വില്ലേജിലെ ഗാന്ധിപുരം കോളനിയിലെ 9 ഗുണഭോക്താക്കൾക്ക് ദാനമായി ലഭിക്കുന്ന വസ്തുവിന്റെ ആധാര രജിസ്ട്രേഷൻ.

(മുദ്രവില - 40,500/- രൂപ
ഫീസ് - 13,455/- രൂപ)

(ii) വയനാട് പുൽപ്പള്ളിയിലെ കൃപാലയ സ്വേഷ്യൽ സ്കൂളിന്, പുൽപ്പള്ളി ചർച്ച് ദാനമായി നൽകുന്ന വസ്തുവിന്റെയും കെട്ടിടത്തിന്റെയും ആധാര രജിസ്ട്രേഷൻ.

(മുദ്രവില - 3,19,176/- രൂപ
ഫീസ് - 1,06,392/- രൂപ)

(iii) കാസർഗോഡ് സെൻട്രൽ യൂണിവേഴ്സിറ്റിയും കാസർകോട്ടെ ചില പട്ടികവർഗ്ഗ കുടുംബാംഗങ്ങളും തമ്മിൽ പരസ്പരം വസ്തു കൈമാറുന്നതിന്റെ ആധാര രജിസ്ട്രേഷൻ.

(മുദ്രവില - 14,26,560/- രൂപ
ഫീസ് - 4,75,520/- രൂപ)

(iv) തിരുവനന്തപുരം കുറുംകുളത്തുകാവ് ക്ഷേത്രം ട്രസ്റ്റ് തിരുവനന്തപുരം എൻ.എസ്.എസ്. കരയോഗ യൂണിയന്റ് ദാനമായി നൽകുന്ന വസ്തുക്കളുടെ ആധാര രജിസ്ട്രേഷൻ.

(മുദ്രവില - 10,80,000/- രൂപ
ഫീസ് - 3,60,000/- രൂപ)

(v) എറണാകുളം ജില്ലയിലെ പട്ടിമറ്റം സെന്റ് പോൾ ചാരിറ്റബിൾ ട്രസ്റ്റ് ഒരു പുനരധിവാസ ലഹരി വിമോചന കേന്ദ്രം സ്ഥാപിക്കുന്നതിനായി വാങ്ങുന്ന വസ്തുവിന്റെ ആധാര രജിസ്ട്രേഷൻ.

(മുദ്രവില - 16,17,750/- രൂപ

ഫീസ് - 5,39,250/- രൂപ)

കൂടാതെ, കുടുംബാംഗങ്ങൾ തമ്മിലുള്ള വസ്തുക്കൈമാറ്റത്തിന് രജിസ്ട്രേഷൻ ഫീസിന് പരമാവധി പരിധിയായി 25,000/- രൂപ നിശ്ചയിച്ച തീരുമാനം പുനഃപരിശോധിച്ച്, ടി പരിധി ഒഴിവാക്കാൻ ബഡ്ജറ്റ് പ്രസംഗത്തിൽ സർക്കാർ തീരുമാനിച്ചിട്ടുണ്ട്. 01.01.2016 ന് മുൻപ് നൽകിയ ഇളവുകൾ ആവശ്യമെങ്കിൽ സർക്കാർ പുനഃപരിശോധിക്കുന്നതാണ്.



സെക്ഷൻ ഓഫീസർ